

PREMIJIET TAL-UE GĦAS-SETTUR ORGANIKU

Introduzzjoni ġenerali

Iż-żieda fil-produzzjoni organika tikkontribwixxi bil-kbir għat-tnaqqis fl-użu ta' fertilizzanti kimiċi u pestiċidi u antimikrobiċi u għandha effetti pożittivi fuq il-klima, l-ambjent, il-bijodiversità u l-benessri tal-annimali tagħna. Hu għalhekk li l-produzzjoni organika għet identifikata bħala xi ħaġa li taqdi rwol ewlieni fil-kisba tal-oġġettivi tal-Patt Ekoloġiku Ewropew, l-Istrateġija Mill-Għalqa sal-Platt u l-Istrateġija għall-Bijodiversità. Għal din ir-raġuni, il-Kummissjoni ddefinjiet mira ta' 25% tal-art agrikola tal-UE għall-biedja organika sal-2030 u żieda sinifikanti fl-akkwakultura organika.

B'apport għal dik il-mira, il-Kummissjoni adottat il-Pjan ta' Azzjoni għall-Iżvilupp tal-Produzzjoni¹ f'Marzu 2021. Dan il-Pjan ta' Azzjoni jieħu l-approċċ li, sabiex tiġi stimolata l-produzzjoni organika, id-domanda tal-konsumaturi għall-prodotti organiċi trid tikber. Dan jeħtieġ, fost affarijiet oħra, aktar għarfien pubbliku dwar il-karatteristiċi u l-benefiċċju tal-produzzjoni organika. Għal dan il-għan, il-Pjan ta' Azzjoni jinkludi t-tnedija ta' premjijiet annwali li jirrikonoxxu l-eċċellenza fil-katina tal-valur organiku. Dawn il-premjijiet se jingħataw għall-ewwel darba fl-2022.

Huma ppjanati seba' kategoriji ta' premjijiet li jinkludu tmien premjijiet:

- Kategorija 1: L-aqwa bidwija organika (mara) u l-aqwa bidwi organiku (raġel)
- Kategorija 2: L-aqwa reġjun organiku
- Kategorija 3: L-aqwa belt organika
- Kategorija 4: L-aqwa bijodistrett organiku
- Kategorija 5: L-aqwa SME organika
- Kategorija 6: L-aqwa bejjieġh bl-imnut tal-ikel organiku
- Kategorija 7: L-aqwa ristoranti organiku²

Dawn il-premjijiet mhumiex finanzjarji u se jingħataw fit-23 ta' Settembru, li huwa l-Jum Organiku tal-UE.

Introduzzjoni speċifika għas-sejha

- **Kategorija 1:** L-oġġettiv tal-premju għall-**"Aqwa bidwi(ja) organiku/a"** huwa li j/tiġi ppremjat(a) bidwi(ja) (**mara waħda u raġel wieħed**) li j/tiżviluppa proġett eċċellenti, innovattiv, sostenibbli u ta' ispirazzjoni li jipproduċi valur miżjud reali għall-produzzjoni u l-konsum organiċi.
- **Kategorija 2:** L-oġġettiv tal-premju għall-**"Aqwa reġjun organiku"** huwa li jipprema reġjun li żviluppa proġett eċċellenti, innovattiv, sostenibbli u ta' ispirazzjoni li jipproduċi valur miżjud reali għall-produzzjoni u l-konsum organiċi.

¹ Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Soċjali u Ekonomiku Ewropew u lill-Kumitat tar-Reġjuni dwar il-Pjan ta' Azzjoni għall-Iżvilupp tal-Produzzjoni Organika:

<https://eur-lex.europa.eu/legal-content/EN/ALL/?uri=CELEX%3A52021DC0141>

Ristorant awtonomu jew bħala parti minn lukanda jew settur tal-catering

- **Kategorija 3:** L-objettiv tal-premju għall-**“Aqwa belt organika”** huwa li tiġi ppremjata belt li żviluppat proġett eċċellenti, innovattiv, sostenibbli u ta’ ispirazzjoni li jipproduċi valur miżjud reali għall-produzzjoni u l-konsum organiċi.
- **Kategorija 4:** L-objettiv tal-premju għall-**“Aqwa bijodistrettorganiku”** huwa li jippremja *“bijodistrett”* li żviluppa proġett eċċellenti, innovattiv, sostenibbli u ta’ ispirazzjoni li jipproduċi valur miżjud reali għall-produzzjoni u l-konsum organiċi.
- **Kategorija 5:** L-objettiv tal-premju għall-**“Aqwa SME organika”** huwa li jippremja Impriża ta’ Daqs Żgħir u Medju (SME) li tipproċessa l-prodotti organiċi li żviluppat proġett eċċellenti, innovattiv, sostenibbli u ta’ ispirazzjoni li jipproduċi valur miżjud reali għall-produzzjoni u l-konsum organiċi.
- **Kategorija 6:** L-objettiv tal-premju għall-**“Aqwa bejjiegħ bl-imnut organiku”** huwa li jiġi ppremjata bejjiegħ bl-imnut li jbigħ prodotti organiċi li żviluppa proġett eċċellenti, innovattiv, sostenibbli u ta’ ispirazzjoni li jipproduċi valur miżjud reali għall-produzzjoni u l-konsum organiċi.
- **Kategorija 7:** L-objettiv tal-premju għall-**“Aqwa ristoranti organiku”** huwa li jippremja ristoranti awtonomu jew bħala parti minn lukanda jew settur tal-catering li jipproponi referenzi ċċertifikati organiċi fil-menù tiegħu li żviluppa proġett eċċellenti, innovattiv, sostenibbli u ta’ ispirazzjoni li jipproduċi valur miżjud reali għall-produzzjoni u l-konsum organiċi.

Il-kriterji tal-eligibbiltà u tal-għoti

1. L-applikazzjonijiet għall-Premjijiet tal-UE għas-Settur Organiku għandhom jissodisfaw il-kriterji ta’ eligibbiltà li ġejjin:

a) Il-punt tat-tluq għal applikazzjoni għal wieħed mill-premjijiet huwa s-sit web li ġej:

https://ec.europa.eu/info/food-farming-fisheries/farming/organic-farming/organic-action-plan/eu-organic-awards_en

Dan is-sit web se jillinkja mal-formoli ta’ applikazzjoni għal kull wieħed mill-premjijiet. Kwalunkwe applikazzjoni għandha titressaq sat-8 ta’ Ġunju 2022, 23:59:59 (CEST - Central European Summer Time).

b) L-applikazzjonijiet iridu jkunu f’waħda mil-lingwi uffiċjali tal-UE.

c) L-applikanti jridu jkunu persuni ġuridiċi jew fiżiċi stabbiliti jew residenti f’wieħed mis-27 Stat Membru tal-UE.

d) Il-proġett sottomess irid ikun ibbażat fl-UE u jirreferi b’mod ċar għall-waħda mis-seba’ kategoriji ta’ premjijiet/tmien premjijiet tal-2022. L-istess proġett ma jistax jiġi pprezentat għal kategoriji/premjijiet differenti. Kull applikant jista’ japplika biss għal premju wieħed. L-għadd massimu ta’ applikazzjonijiet għal kull premju huwa wieħed.

e) Il-proġett irid ikun ġie implimentat bis-sħiħ jew irid ikun fi stat matur biżżejjed sabiex il-ġurija tkun tista’ tivvalutah (jiġifieri l-implimentazzjoni fiżika trid tkun avanzata biżżejjed biex turi l-kisba tal-objettivi)

f) Kriterji ta’ eligibbiltà speċifiċi għal kull kategorija tal-premju:

- **L-aqwa bidwija organika (mara) u l-aqwa bidwi organiku (raġel):** Iċċertifikat skont ir-Regolament (UE) Nru 2018/848³;
- **L-aqwa reġjun organiku:** Ebda kriterju speċifiku ta' eliġibbiltà;
- **L-aqwa belt organika:** Ebda kriterju speċifiku ta' eliġibbiltà;
- **L-aqwa "bijodistrett" organiku:** "Bijodistrett" huwa ddefinit bħala żona ġeografika fejn il-bdiewa, il-pubbliku, l-operaturi tat-turisti, l-assocjazzjonijiet u l-awtoritajiet pubbliċi jidhlu fi ftehim għall-ġestjoni sostenibbli tar-riżorsi lokali, abbażi ta' prinċipji u prattiki organiċi;
- **L-aqwa SME organika:** Impriza ċċertifikata skont ir-Regolament (UE) 2018/848, li tikkonforma mad-definizzjoni ta' SME⁴ (impriza li timpjega inqas minn 250 persuna u li għandha fatturat annwali li ma jaqbix €50 miljun, u / jew li għandha total tal-karta tal-bilanċ annwali li ma jaqbix €43 miljun) u li għandha 100% produzzjoni organika⁵;
- **L-aqwa bejjieġh bl-imnut tal-ikel organiku:** Impriza ċċertifikata skont ir-Regolament (UE) 2018/848 u li għandha referenzi ċċertifikati 100% organiċi⁶ għall-bejgħ (minbarra prodotti mhux tal-ikel jew prodotti tal-ikel li għalihom ma hemm ebda disponibbiltà organika);
- **L-aqwa ristoranti organiku:** Li għandu referenzi ċċertifikati 100% organiċi⁷ fil-menù tiegħu, meta jkun possibbli⁸.

2. L-applikanti eliġibbli kollha se jiġu vvalutati mill-ġurija tal-Premjijiet tal-UE għas-Settur Organiku skont il-kriterji orizzontali tal-għoti li ġejjin:

- **Eċċellenza:** Ir-rebbieh irid ikun żviluppa inizzjattiva eċċellenti li tipproduċi valur miżjud reali għall-produzzjoni organika. Dan ifisser riżultati tajbin u impatt tal-proġett f'rabta mal-obiettivi inizjali tiegħu. Il-proġetti jridu juru l-impatt tagħhom fuq iż-żona u t-territorju kkonċernati u juru riżultati tagħhom meta mqabbla mal-miri u l-obiettivi stabbiliti inizzjalment.
- **Karattru innovattiv tal-proġett fil-kategorija tal-premju magħżula:** Il-proġetti ma jridux ikunu "kollox bħas-soltu" iżda jridu juru approċċi ġodda, metodi organizzattivi ġodda, jew l-iżvilupp ta' riżultati ġodda jew imtejba (b'mod sinifikanti) għall-prodotti organiċi. Il-kriterji għall-kejl tal-karattru innovattiv għal kull kategorija huma spjegati ahjar fit-taqsimha ddedikata tal-kategorija.
- **Pilastri tas-sostenibbiltà (ambjentali, soċjali ekonomiċi) tal-proġett:** Il-proġetti jridu juru sostenibbiltà tagħhom u l-futur tagħhom bħala inizzjattiva jew proġett awtonomu.
- **Transferibbiltà u possibbiltà li l-proġett jiġi replikat xi mkien ieħor fl-UE:** Il-proġett irid juri li jirrappreżenta prattika tajba f'kuntest usa' (UE) u li hu ta' ispirazzjoni jew jista' jispira postijiet oħra. Il-proġett irid juri wkoll modi tajbin kif jiġu kkomunikati l-għanijiet u r-riżultati tiegħu.

³ [Regolament \(UE\) 2018/848 tal-Parlament Ewropew u tal-Kunsill tat-30 ta' Mejju 2018 dwar il-produzzjoni organika u t-tikkettar ta' prodotti organiċi u li jħassar ir-Regolament tal-Kunsill \(KE\) Nru 834/2007 \(https://eur-lex.europa.eu/legal-content/MT/TXT/?uri=CELEX:32018R0848\)](https://eur-lex.europa.eu/legal-content/MT/TXT/?uri=CELEX:32018R0848)

⁴ [Rakkomandazzjoni tal-Kummissjoni tas-6 ta' Mejju 2003 dwar id-definizzjoni ta' intraprizi mikro, żgħar u ta' daqs medju \(https://eur-lex.europa.eu/legal-content/EN/TXT/HTML/?uri=CELEX:32003H0361&from=EN\)](https://eur-lex.europa.eu/legal-content/EN/TXT/HTML/?uri=CELEX:32003H0361&from=EN)

⁵ Għandu jinftiehem bħala prodotti organiċi jew f'konverżjoni

⁶ Għandu jinftiehem bħala prodotti organiċi jew f'konverżjoni

⁷ Għandu jinftiehem bħala prodotti organiċi jew f'konverżjoni

⁸ F'konformità mar-Regolament (UE) Nru 2018/848



L-applikanti se jġu mistoqsija mistoqsijiet ta' gwida magħluqa, uħud minnhom żviluppati fir-rigward tal-erba' prinċipji tal-pilastri organiċi u tas-sostenibbiltà. Dawn il-mistoqsijiet se jgħinu lill-applikanti biex jistrutturaw aħjar it-tweġibiet tagħhom u lill-ġurija biex tikseb aktar *data* dwar l-applikanti.